

மீண்டும் வாழ்வேம்” நிகழ்ச்சியானது சூரியன் எப்.எம் வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45மணி வரையும் கிழக்கு மாகாணத்தில் பிறை எப்.எம் வானொலியில் ஞாயிற்றுக் கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம் ஊடாக ஞாயிற்றுக் கிழமைகளில் மாலை 6.45 மணி முதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத் தளத்திலும் தரவிறக்கம் செய்யலாம்.

‘மீண்டும் வாழ்வோம்’ நிகழ்ச்சியினை திங்கள் முதல் வெள்ளி வரை இரவு 9.30 மணிக்கு இலங்கை ஒலிபரப்புக் கூட்டுத்தாபனம் தேசிய சேவையில் நீங்கள் கேட்கலாம்.

தோடரும் வன்னிக்கான உணவு மற்றும் மருந்து விநியோகம்

வன்னிப் பிரதேசத்திலிருந்து தொடர்ச் சியாக மக்கள் இடம்பெயர்ந்து வருகின்றனர். இதுவரை 47,241 பேர் வன்னியிலிருந்து இடம்பெயர்ந்துள்ளனர். வன்னி புது



புதுமாதளன் தற்காலிக வைத்தியசாலை

மாத்தளன் பிரதேசத்திலிருந்து சர்வதேச வருகின்றனர் என வைத்திய கலாநிதி குணா செஞ்சிலுவை சங்கம் மூலம் 4,116 நோயாளிகள் மற்றும் காயப்பட்டவர்கள் வன்னிக்கான உணவு விநியோகமும்



திருகோணமலைக்கு அழைத்துவரப்பட்டுள்ளனர். தற்பொழுது அழைத்துவரப்படுபவர்கள் புல்மோட்டையில் உள்ள இந்திய தற்காலிக வைத்தியசாலையில் சிகிச்சை பெற்று

மருந்துப் பொருட்களும் அனுப்பி வைக்கப்பட்டுள்ளதாகவும் கடந்த வாரத்தில் மட்டும் அண்ணளவாக தொளாயிரம் தொன் எடையுடைய பொருட்கள் அனுப்பப்பட்டதாகவும் அத்தியாவசிய சேவைகள் ஆணையாளர் தெரிவித்துள்ளார்.

இந்நிலையில் வன்னிக்குத் தேவையான மேலதிக மருந்துப் பொருட்களை அனுப்புவதற்குரிய ஏற்பாடுகளை செய்து வருவதாகவும் சுகாதார அமைச்சானது அதற்குரிய மருந்துகளை ஏற்கெனவே திருகோணமலைக்கு அனுப்பி வைத்துள்ளது எனவும் நாள்தோறும் செல்லும் கப்பலில் மருந்துப் பொருட்களையும் அனுப்புவதற்கு ஏற்பாடுகளை மேற்கொண்டு வருவதாகவும் சுகாதார சேவைகள் அமைச்சர் மஹிந்த சமரசிங்க தெரிவித்துள்ளார்.

வன்னிக்கான உணவு விநியோகத்தை அரசாங்கமும் உலக உணவுத் திட்டமும் இணைந்து மேற்கொள்கிறது. உலக உணவுத் திட்டமானது கடந்த வருடம் ஒக்டோபர் மாதம் 2ஆம் திகதி வன்னியிலிருந்து வெளியேறிய போதும் இவ்வருடம் ஜனவரி மாதம் வரை தரைமார்க்கமாக 8400

தொன் எடையுடைய பொருட்களை அனுப்பிவைத்துள்ளது.

வன்னிக்கு அனுப்பும் பொருட்களில் தனி

உலக உணவுத் திட்டமானது கடந்த வருடம் ஒக்டோபர் மாதம் 2ஆம் திகதி வன்னியிலிருந்து வெளியேறிய போதும் இவ்வருடம் ஜனவரி மாதம் வரை தரைமார்க்கமாக 8400 தொன் எடையுடைய பொருட்களை அனுப்பிவைத்துள்ளது.

நபர்கள் பெறும் அளவுகள் குறித்து உலக உணவுத் திட்டத்தின் இலங்கைக்கான வதிவிடப் பிரதிநிதி அடனான்கான் தெரிவிக்கையில், ‘எங்களுடைய உலர் உணவுத் தொகுதி ஒரு நாளைக்கு ஒருவருக்கு அரைக்கிலோ அளவிலானதாக அமைகிறது. இது அண்ணளவாக 1900 கிலோ கலோரியினைக் கொண்டதாகவும் 400 கிராம் தானியங்களை உள்ளடக்கியதாகவும் உள்ளது. அது பெரும்பாலும் கோதுமை மாவாகவோ அரிசியாகவோ அல்லது இரண்டும் கலந்ததாகவோ அமையும். அத்தோடு 6 கிராம் பீன்ஸ், 2 கிராம் சீனி மற்றும் 200 மில்லிலீட்டர் மரக்கறி எண்ணெய் ஆகியவற்றை அந்த உணவுப் பொதியில் வைத்திருக்கின்றோம். அனைத்துமே ஒரு நபருக்கு ஒரு நாளைக்கு அரை கிலோ கிராம் என்ற அளவில்தான் விநியோகிக்கின்றோம்’ என்றார். கடந்த வாரத்தில் மாத்திரம் அண்ணளவாக 900 தொன் எடையுடைய பொருட்கள் அனுப்பி வைக்கப்பட்டுள்ளன.

இதே வேளை இவ்வாரம் அனுப்பிய 500 தொன் எடையுடைய பொருட்கள் முற்றாகத் தரையிறக்கம் செய்யப்பட்டு மேலதிக அரசாங்க அதிபரின் தலைமையில் மக்களுக்கு உடனுக்குடன் விநியோகிக்கப்பட்டு வருவதாகவும் தெரிவிக்கப்பட்டுள்ளது.

“ஏவப்பரும் எடுகணைகனால் ஔப்பாவி பொஃமக்கள் கொல்லப்படுகின்றார்கள்”

- இலங்கைக்கான அமெரிக்கத் தூதுவர் ரோபர்ட் பிளேக்

இலங்கையில் அமெரிக்காவினால் முன்னெடுக்கப்படும் மனிதாபிமானப் பணிகள் குறித்து அறிந்து கொள்ளும் நோக்கில் இலங்கைக்கான அமெரிக்கத் தூதுவர் ரோபர்ட் பிளேக் அவர்களை நேர்கண்டுள்ளோம்.

இலங்கையில் அமெரிக்காவின் உபாயகரமான இலக்குகள் யாவை?

சமாதானத்தை எட்டுவதன் மூலம் இந்த நாட்டில் மறுமலர்ச்சியை ஏற்படுத்துவதுடன், மோதல், மனித உரிமைகள் மற்றும் மனிதநேயப் பிரச்சினைகள் உட்பட அனைத்துப் பிரச்சினைகளையும் குறைத்து விடலாம். இதன்மூலம் பிராந்தியத்தில் உள்ள அபிவிருத்தியடைந்த மிதவாத நாடுகளின் இடத்திலே இலங்கையையும் சேர்க்க முடியும். மோதலின் பிடியிலிருந்து இந்த நாட்டை விடுவிக்கும்போது அது தனக்கேயுரிய இடத்தைப் பிராந்தியத்தில் பெற்றுக் கொண்டு அளப்பரிய வாய்ப்புகளையும் அடைந்து கொள்ளும்.

அந்த இலக்குகளை அடைய உங்களிடம் என்ன பொறி முறைகள் உள்ளன, மேலும் புதிய அரசாங்கத்தின் கொள்கைகளில் ஏதாவது மாற்றங்கள் ஏற்படுமா?

சர்வதேச அபிவிருத்திக்கான ஐக்கிய அமெரிக்க முகவரின் கீழ் நாம் பல முக்கியமான நிகழ்ச்சித் திட்டங்களைக் கொண்டுள்ளோம். உள்நாட்டில் இடம்பெயர்ந்துள்ள வன்னி மக்களுக்கு உணவையும் உதவியையும் வழங்கும் பாரிய கொடையாளரான இம் முகவர் நிறுவனம் மோதல் குழ்நிலைகளுக்கு மட்டும் புதிற்செயற் பாடமாற்றாமல், இலங்கையின் முக்கியமான பாகமாகிய

கிழக்கில் உறுதிப்பாட்டையும் அபிவிருத்தியையும் ஏற்படுத்தவும் பணியாற்றுகின்றது. இளைஞர்களுக்கு வேலை வாய்ப்பினை உருவாக்குவதற்காகத் தனியார்துறையினரின் புதிய முயற்சிகளுக்கு ஊக்கமளிப்பதில் நாம் ஈடுபட்டுள்ளோம். இதனால் இளைஞர்கள் வன்முறைகளில் தஞ்சமடையவோ துணை இராணுவப்படைகளில்

அமைப்போம். இலங்கையின் தனி யார்துறைக் கம்பனிகளும் எதிர்காலத்தில் வெளிநாட்டுக் கம்பனிகளும் புதிய தொழில் வாய்ப்புகளை வழங்கும். எம்முடன் பங்காண்மையினை உருவாக்குவதன் மூலம் எமக்கு கொழும்பிலுள்ள பல அமைச்சுக்களுடனும் உள்ள தொடர்பினை அவர்கள் சாதகமாகப் பயன்படுத்தி ஏதாவது பிரச்சினைகள் இருப்பின் அவற்றைத் தீர்க்க அதனைப் பயன்படுத்த முடியும்.

இலங்கையின் வடக்கு, கிழக்கிலுள்ள மனிதநேய நெருக்கடிகளை எந்த அளவுக்கு விசேடமாக அமெரிக்க அரசாங்கம் தீர்க்க முயற்சிக்கும்? இடம் பெயர்ந்த குடும்பங்களைப் பொறுத்தளவில் உங்களின் திட்டங்கள் என்ன?

ஏவப்படுகின்ற எறிகணைகளினால் அப்பாவி மக்கள் கொல்லப்படுவதுடன் பல நூற்றுக்கணக்கானோர் காயப்படுகின்றனர். கடந்த வாரத்தில் மட்டும் நூற்றுக் கணக்கான பொதுமக்கள் காயமடைந்துள்ளனர் என்ற செய்தி மிகுந்த வலியினை ஏற்படுத்துகின்றது. இதுதான் எமது அடிப்படைக் கரிசனையாகும். அரசாங்கம், ஐ.நா., ஐ.சி.ஆர்.சி போன்றோருடன் நாம் பணியாற்றி போதியளவு உணவும் மருந்தும் இடம்பெயர்ந்தோருக்கு அனுப்பி வைக்கப்படுகின்றது என்பதை உறுதிப்படுத்துவது எமது இரண்டாவது கரி

சனையாகும். அம்மக்களில் பலர் பல தடவைகள் இடம்பெயர்ந்தவர்கள். அவர்கள் உயிர்வாழ்வதற்கு முற்றுமுழுவதும் புற உதவிகளிலேயே தங்கியுள்ளனர். உணவுத்தட்டுப்பாடும், பாரதூரமான மருந்துத் தட்டுப்பாடும் அங்கே இருப்பதாக அறிக்கைகள் குறிப்பிடுகின்றன.

மருந்துத் தட்டுப்பாட்டின் காரணமாகப் பாதுகாப்பு வலயத்தினுள் இறப்பு விகிதம் மிகவும் உயர்வாகக் காணப்படுகின்றது. வவுனியாவிலுள்ள முகாம்கள் சர்வதேச தரத்தில் நிர்வகிக்கப்படுகின்றன என்பதை உறுதிசெய்வதற்கு நாம் தெற்கிலே அரசாங்கத்துடனும், ஐ.நா.வுடனும், ஐ.சி.ஆர்.சி.யுடனும் பணியாற்றி வருகின்றோம்.

உங் கள் கதைகள் மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப்பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்கு தேவையான தகவல்களை வழங்குவதே எமது நோக்கம். அந்தவகையில் இவ்வாரம் ‘**எமது கடமை**’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்படுகின்றது.

எமது கடமை



வேறுபட்ட பார்வை காணப்படுகிறது. மகளிர் தினம் வரவேற்கப்பட வேண்டிய விடயம். இந்தச் சமூகத்தில் வாழ்தற்கு பெண்ணுக்கும் சகல உரிமைகளும் உண்டு. ஆனால் பல சந்தர்ப்பங்களில் அந்த உரிமைகள் மறுக்கப்படுகின்றன. இது கண்டிக்கப்பட வேண்டிய விடயம்.

பெண்ணுக்கு சிந்தனைச் சுதந்திரம், எழுத்துச் சுதந்திரம், பேச்சுச் சுதந்திரம் கிடைக்க வேண்டும். தனக்கு ஏற்படும் பிரச்சினைகளை மற்றவர்களுடன் வெளிப்படையாக பகிர்ந்து கொள்ள சுதந்திரம் வேண்டும். அவளுடைய விருப்பு வெறுப்புக்களை செயற்படுத்துவதற்கு உரிமை வேண்டும்.

ஆனால் எமது உரிமைகள் சுதந்திரங்கள் மற்றவர்களை பாதிக்காத அளவுக்கு இருக்க வேண்டும். காரணம் தற்போது பெண்ணிலை வாதம் பற்றி பேசுபவர்கள் மேற்கத்தேய கலாசாரத்தை ஆதரித்து அதன் படி எமது சமூகத்திலும் மாற்றங்களை ஏற்படுத்த வேண்டும் என்ற முனைப்பில் ஈடுபடுகின்றார்கள். இந்தக் கொள்கையை ஆதரிக்கும் பெண்களும் எதிர்க்கும் பெண்களும் இருக்கத்தான் செய்கிறார்கள். காரணம் எமது கலாசாரத்தை கேலி செய்து கொண்டு, மேற்கத்தேய கலாசாரத்தை அங்கீகரித்துக் கொண்டு, நாம் பெண்கள் உரிமைக்காக போராடுகின்றோம் என்று கூறுவது கண்டிக்கப்பட வேண்டிய விடயம்.

பெண்கள் மது அருந்துவது இப்போது சாதாரணமாகி விட்டது. வீடுகளில் இருந்து மது அருந்துவதை தாண்டி மதுபான கடைகளுக்கு செல்கிறார்கள். இரவு விடுதிகளில் களியாட்ட நிகழ்சிகளுக்கு செல்கிறார்கள். தவறு என்று எவராவது கூறினால் தங்களை சுதந்திரமாக செயற்பட விடுகின்றார்கள் இல்லை என்று போர்க்கொடி தூக்குவார்கள். இது ஒட்டுமொத்த கலாசார சீரழிவை ஏற்படுத்தும் நிகழ்வு. மேலை நாட்டு நாகரீகத்தில் உடை அணிந்து கொண்டு, நுனிநாக்கில் ஆங்கிலம் பேசிக் கொண்டு, எமது கலாசார, விழுமியங்களை மதிக்காது புதிய காலாசாரத்தை பரப்ப வேண்டும் என்று பாடுபடும் சிலரை பின்பற்றி வரும் சமூகத்தால், எங்கள் கலாசாரம் பண்பாடு பற்றி சிந்திக்காத சமூகம் எதிர்காலத்தில் உருவாக வாய்ப்பு உண்டு. நிச்சயமாக அது ஆரோக்கியம் இல்லாத சமூகமாகத்தான் காணப்படும். ஆரோக்கியமான சமூகத்தை உருவாக்குவது எமது கடமை.

மீண்டும் வாழ்வோம் நிகழ்ச்சியில் உங்கள் கதைகள் பகுதிக்கு உங்கள் வாழ்க்கையில் இடம்பெற்ற சம்பவங்களை எழுதி அனுப்புங்கள். இவற்றை நாக வடிவில் தொகுத்து உங்கள் கதைகளை ஒலிபரப்பக் காத்திருக்கின்றோம். உங்கள் கதைகள் மற்றவர்களுக்கும் பாடபீனையாக அமையும் என்பதே மீண்டும் வாழ்வோம் நிகழ்ச்சியின் எதிர்பாப்பாகும்.

இப்பத்திரிகை எகல்பிரஸ் நியூஸ்பேப்பர்ஸ் (சிலோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185 ஆம் இலக்கத்தில் 2009ஆம் ஆண்டு மார்ச் மாதம் 29 ஆம் திகதி ஞாயிற்றுக்கிழமை அச்சிட்டு வெளியிடப்பட்டது.